



"Dar Birzebbuga", Triq Santa Marija, Birzebbuga Tel : +356 21650165

e-mail: [birzebbuga.lc@gov.mt](mailto:birzebbuga.lc@gov.mt)

Motto: **PAĊI U SAĦĦA LIL KULHADD**

*Minuti tas- seduta numru 16 tas-seba' leġislatura tal-Kunsill Lokali Birzebbuga, li saret fl-uffiċċju tal-Kunsill Lokali nhar il-Erbgħa 17 ta' Frar 2016 fis-5:30p.m.*

**Preżenti :**

Kunsilliera

Kevin Barun (K.B.)  
Joseph Cutajar (J.C)  
Joseph Baldacchino (J.B.)  
Leanne Grech (L.G.)  
Josette Busuttil (J.B.D)  
Herman Reuben Schiavone (HS)  
Stanley Zammit (S.Z.)  
Svetlick Flores (SF)

Segretarju Eżekuttiv

Skuzati

Ambaxxatur Lokali taż-Żgħażaġħ: Scott Camilleri (SC) skużat

Membri tal-pubbliku: 3

---

**Aġenda għal-laqgħa:**

1. Approvazzjoni tal-Minuti
2. Punti imqajma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Materji / Rapporti u Minuti tal-Kumitati / Sottokumitati
6. Rapporti minn Uffiċċjali u Membri tal-Kunsill
7. Approvazzjoni ta' Hlas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Offerti Pubbliċi.
10. Derogi u Responsabilitajiet
11. Estimi Finanzjarji Għas-Sena 2016
12. Rapport Finanzjarju tar-4 Kwart tas-sena.
13. Pjan ta' Hidma 2016-2018
14. Financial Statements – sal-aħħar ta' Diċembru 2015
15. Talbiet għal-danni sofferti
16. Green Urban Areas Project
17. Traffiku u Parkeġġ.
18. Indafa u Ambjent
19. Gonna, Parks, u Soft Areas
20. Utilitajiet u Servizzi

KB

21. Infrastruttura
22. Attivitàjiet
23. Materji oħra
24. Aġġornament tal-Laqqgħa

**Il-laqqgħa bdiet fil-5.45 pm.**

**Is-Sindku, s-Sur Kevin Barun flimkien ma' daww prezenti qalu t-talba.**

**L-ambaxxatur lokali taż-żagħżagħ Scott Camilleri talab li jkun skużat minhabba raġunijiet edukattivi.**

**15/1      Approvazzjoni tal-Minuti**

- 15/1.1      Il-minuti tal-ħmistax (15)-il laqqgħa tal-Kunsill ġew iċċirkolati minn qabel mal-avviż tal-laqqgħa u għaldaqstant ġew ikkunsidrati bħala moqrija.
- 15/1.2      Il-minuti msemmija f'1.1 ġew approvati unanimament wara li tressqet mozzjoni mill-Kunsillier HS, ssekondata mill-Kunsillier SZ. Konsegwentement ġew iffirmati l-minuti tal-laqqgħa Numru 15 tal-Kunsill mis-Sindku u mis-Segretarju Eżekuttiv.

**15/2      Punti imqajjma mill-minuti**

- 15/2.1      Ma kienx hemm punti imqajjma mill-minuti.

**15/3      Komunikazzjonijiet mis-Sindku**

- 15/3.1      Is-Sindku fakkar fir-rigward tal-laqqgħa tal-Kabinett li ser tinżamm ġewwa s-Sala ta Santa Rita, Birzebbuga, fit-23 ta Frar. Huwa informa li ser ikun qed iressaq numru ta punti u stieden lill-Kunsilliera jagħtu l-veduti tagħhom.

15/3.1.1 Wara diskussjoni libera, il-Kunsill qabel li jiġu prezentati punti dwar

- il-Piċċ u il-Grawnds,
- L-użu tal-art Depot 31 ta Marzu, u l-Ex impjant tal-gass,
- il-bżonn ta bypass,
- bżonn ta' attenzjoni lill Triq San Patrizju, Triq tal-Ġebel, u Triq tal-Papa, fost oħrajn, kif ukoll asfaltar ta sqaqien minn fondi rurali,
- il-kwistjoni tal-Freeport, appell, multi u ħinijiet tax-xogħol, kif ukoll li jiġu maħżuna karożzi fil-btiehi tagħhom.
- Power station u l-impjant tal-gass

15/3.1.2 Il-Kunsill qabel li s-Sindku jiċċirkola r-rapport meta jkun ~~listess~~ *lest*

15/3.1.3 Is-Sindku informa li l-Kunsill nafaq €90 f'żebgħa għall-manutenzjoni tas-sala, u ġew ordnati DVDs sabiex jitqassmu lill daww prezenti.

*[Handwritten signatures and initials: "lest", "MS", "KD"]*

- 15/3.2 Is-Sindku KB informa li propju l-għada, kienet ser tinzamm laqgħa sabiex jiġi diskuss ir-responsabilità u għaldaqstant il-manutenzjoni ta triq magħrufa bħala South Road / Ta Kalafrana. Il-Kunsill qabel li l-manutenzjoni ta din it-triq għanda tkun f'idejn il-Freeport.
- 15/3.3 Is-Sindku KB informa li saret laqgħa ma uffiċjali minn Transport Malta sabiex jiġi diskuss il-proġett tal-promenade tal-Qajjenza. L-Uffiċjali irrimarkaw li kien hemm diffikultà fuq il-permess minħabba li kien hemm xogħol fejn kien ser jintmess il-blat. Għaldaqstant saru l-aġġustamenti fi-disinni sabiex tiġi trattata din il-materja. Il-Kunsill gie infurmat li x-xogħol għandu jibda lejn l-aħħar tas-Sajf, ladarba ikun ippubblikat id-dokument tal-offerta.
- 15/3.4 Is-Sindku tkellem fuq il-pubblikazzjoni tal-Kunsill li jmiss. Huwa informa li ser ikun hemm informazzjoni fuq il-wirjiet tal-Ġimgħa l-Kbira, informazzjoni fuq il-ġbir ta skart, kif ukoll ser ikun hemm talba għal kummenti fuq sleeping policemen fi Triq San Filippu, bejn Misraħ Hamilkar Barka u Triq il-Ġurgier. Il-kunsill qabel ukoll li jsir working group sabiex tiġi studjata sistema ta traffiku għal Triq San Filippu.
- 15/3.5 Is-Sindku informa li fil-ġranet li ġejjin ser jerġgħu jiġu assenjati l-inmates. Huwa zied jgħid li ser ikun hemm xi regoli u kundizzjonijiet godda. Huwa informa li għaddejjin id-diskussjonijiet rilevanti mal-Awtoritajiet sabiex jiġu iffinalizzat il-karti u l-kuntratti rilevanti.
- 15/3.6 Is-Sindku informa li l-proċess tal-proġett taċ-ċirkwit turistiku miexi għielu. Huwa informa li kemm id-disinn tal-mappa, kif ukoll il-flyers huma lesti. Huwa zied jgħid ukoll li infetħu l-offerti riċevuti dwar il-pannelli informattivi u ġew evalwati mill-bord. Il-Bord talab numru ta kjarifiki fuq lill numru ta offerti. Is-Sindku informa ukoll li beda l-proċess ukoll fir-rigward tal-website il-għdida.
- 15/3.7 Permezz ta' e-mail mid-Dipartiment tal-Gvern Lokali Memo 6/2016 rigward il-ħinijiet ta ġbir ta skart.
- 15/3.7.1 Il-Kunsill qabel li m'aħniex affettwati, izda, mill venda sejjer lejn il-belt, jingabar wara d-disgħa.
- 15/3.8 Is-Sindku informa li kellu komunikazzjoni mis-Sur Joe Cardona li huwa l-Head of Rodent Control, li titratta kontroll tal-ħamiem selvaġġ, fejn partikularment ppropona li jsir intervent Wied il-Buni.
- 15/3.8.1 Wara diskussjoni libera, il-Kunsill qabel li jipproċedi bl-azzjonijiet neċessarji, u tittieħed azzjoni ukoll Fi Triq San Edward, u fejn fil-pjazza tal-Knisja.
- 15/3.9 Is-Sindku tkellem dwar ir-railings tal-promenade u qal li rappreżentant tal-Kumpanija Silvercraft kien issuggerilu li jekk ikunu ser jinbidlu, r-railings isiru tal-fibreglass u b'hekk ma jkollomx bżonn manutenzjoni daqs dawk eżistenti.

**15/4      Mistogsijiet lis-Sindku**

15/4.1      Il-Kunsilliera JBD staqsiet lis-Sindku, jekk irċevix ilment mingħand resident/i rigward il-ħruq ta' nar mill-pjazza fil-pjazza fiż-żmien tal-festa. Is-Sindku wieġeb fl-affermattiv, madankollu saħaq li dan ma jsirx b'xi permess tal-Kunsill, għaliex dan il-permess jiġi trattat mill-pulizija. Huwa żied jgħid li tali ilment diġà wasal għand il-pulizija li qed titratta il-każ.

15/4.2      Il-Kunsillier HS staqsa lis-Sindku jekk kienx hemm żviluppi dwar id-deċiżjoni tal-Kunsilli li Triq il-Marnisi tiġi tiffirma parti minn Marsaxlokk, ladarba hemm qbil bejn iż-żewġ naħat

15/4.2.1 Is-Sindku informa li saret it-talba lid-Dipartiment tal-Gvern Lokali

15/4.3      Il-Kunsillier SZ staqsa lis-Sindku jekk il-Kunsill ħax passi fir-rigward tat-tabelli tal-BBQs fil-Qajjenza, liema tabella ma saritx mill-Kunsill, iżda intużat l-emblema tal-istess Kunsill. Huwa żied jgħid li minħabba l-żbalji li kien fiha, huwa ħass li l-Kunsill għie ridikolat.

15/4.3.1 Il-Kunsill innota li l-ebda persuna m'għanda l-jedd tagħmel l-ebda tip ta' senjalazzjoni li huma responsabiltà tal-Kunsill, kemm mingħajr l-awtorizzazzjoni tal-Kunsill, kif ukoll li ma jsirux mill-istess Kunsill.

15/4.3.2 Is-Sindku informa li t-tabella għanda tinbidel mill-Kunsill

15/4.4      Il-Kunsillier SZ staqsa lis-Sindku jekk kienx hemm żviluppi fir-rigward tal-ingaġġ ta' kuntrattur biex jagħmel xogħolijiet infrastrutturali.

15/4.4.1 Is-Sindku KB informa li l-offerta għadha ma ħarġitx minħabba li qed nistennew l-ispeċifikazzjonijiet mingħand il-perit, u liema Perit ser jintgħazel matul din il-laqgħa. Huwa żied jgħid li jekk ikun xogħol minimu u urġenti, il-Kunsill jista' jaħdem b'ordnijiet diretti sakemm ikunu konformi mal-liġi.

15/4.5      Il-Kunsillier JB staqsa lis-Sindku jekk jistax jinxtara heater sabiex jitpoġġa fl-uffiċju li jintuża mir-rappreżentant tas-sigurtà Soċjali.

15/4.5.1 Is-Sindku wieġeb li preżentement qed jingabu kwotazzjonijiet għal-sistema ta' arja ikkundizzjonata, minħabba li m'hemmx faċilitajiet f'dan l-uffiċju.

15/4.5.2 Il-Kunsill qabel li nel frattemp jinxtara heater żgħir.

**15/5      Materji / Rapporti u Minuti tal-Kumitati / Sottokumitati**

15/5.1      Ma kienx hemm materji / rapporti u Minuti tal-Kumitati u Sottokumitati.

WJ  


**15/6      Rapporti minn Uffiċċjali u Membri tal-Kunsill**

15/6.1      Ma kienx hemm rapporti minn uffiċċjali u Membri tal-Kunsill

**15/7      Approvazzjoni ta' Hlas ta' Kontijiet Pendenti, Xiri u Materji Finanzjarji**

15/7.1      Is-Sindku KB ressaq għall-approvazzjoni skeda ta' pagamenti bin-numru 02/16, liema skeda giet iċ-ċirkolata minn qabel, u għaldaqstant giet ikkunsidrata bħala moqrija.

15/7.1.1 Is-Sindku KB talab li jkun konfermat il-pagament numru 30. Il-Kunsill innota li l-pagament huwa ġustifikat però għanda issir verifika mal-amministrazzjoni u sussegwentement, joħroġ il-pagament.

15/7.2      Wara mozzjoni mressqa mill-Kunsillier JBD u ssekondata mill-Kunsillier JB, ittiegħed vot favur l-approvazzjoni tal-ħlasijiet ta' kontijiet pendenti imnizzlin fl-iskeda 02/16. Il-Kunsill approva nem con.

15/7.3      Is-Segretarju Eżekuttiv ressaq kwotazzjoni għax-xiri ta Dymo Label Machine sabiex jigu immarkata l-assi tal-Kunsill. Il-Kunsill approva nem con.

15/7.4      Is-Segretarju Eżekuttiv ressaq talba mingħand il-Contracts Manager, Perit Carmel Cacopardo. Rigward ix-xogħol addizzjonali li qed jagħmel, partikolment fuq l-appell tal Mepa tal-Freeport, u liema xogħol huwa indikat fid-dokument tal-offerta tiegħu.

15/7.4.1 Il-Kunsill innota li possibbilment, it-talba tal-Perit Cacopardo ma għadhiex tregi minħabba kif żviluppaw l-affarijiet dwar din l-applikazzjoni, madankollu l-Kunsill qabel li qabel ma tittiegħed deċiżjoni, għandha issir il-verifika neċessarja. Il-Kunsill qabel ukoll li jekk dan huwa minnu, jiġi diskuss mal-Perit Cacopardo ħlasijiet addizzjonali fuq l-applikazzjonijiet tal-Mepa fil-Konfini tal-lokalità.

15/7.5      Is-Segretarju Eżekuttiv ressaq kwotazzjoni riċevuta mis-Surmast tal-Iskola Primarja, li tirrigwarda materjal għal xogħolijiet fil-latrina tal-librerija.

15/7.5.1 Wara diskussjoni libera, il-Kunsill li lest li jinvesti fil-latrina imsemmija minħabba li din tintuża mill-pubbliku li jżur il-librerija pubblika, madankollu, bil-patt li meta s-sala z-żgħira tal-iskola tintuża mill-Kunsill, il-Kunsill ma jkunx mitlub li jipprovdi għall-Uffiċjal tas-sigurtà.

15/7.6      Is-Segretarju Eżekuttiv ressaq kwotazzjonijiet għall-website, bl-irħas waħda tkun ta A-Designlab, total ta €944.00

KB  


15/7.6.1 Is-Sindku irrimarka li din il-website hija parti mill-pjanijiet tal-Kunsill kif ukoll parti mill-proġett tat-Tourist Trail, u għaldaqstant l-ispejjeż relevanti ser jigu rimbursati mill-Ministeru tat-Turiżmu

15/7.6.2 Il-Kunsill approva il-bini tal-website ġdida minn A-Designlab.

**NB. Il-Viċi Sindku talab li tinbidel l-ordni tax-xogħol u li jigu diskussi Materja Numru 10 – Derogi u Responsabilitajiet, Materja numru 18 – Indafa U Ambjent u Materja Numru 16 Green Urban Projects. Il-Kunsill qabel unanimament.**

**15/10            Derogi U Responsabilitajiet**

- 15/10.1        Is-Sindku KB informa li sabiex ikun hemm iktar effiċjenza fl-operat tal-Kunsill, inħass il-bżonn li jsiru xi kambjament żgħar
- 15/10.2        Is-Sindku KB informa li Il-Kunsilliera LG ser tiġi assenjata bir-responsabilità ta EU Funding, u l-Magazine tal-Kunsill
- 15/10.3        Is-Sindku KB informa li l-Kunsilliera JBD ser tiġi assenjata bir-responsabilità tal-Organizzazzjoni tal-Attivitajiet, inklużi dawk kbar li jorganizza l-Kunsill, u Relazzjonijiet mal-Media. Il-koordinazzjoni tal-attivitajiet ser tibqa f'idejn is-Sindku.
- 15/10.4        Is-Sindku KB informa li r-responsabilità tal-Animal Welfare ser jeħodha f'idejh.

**15/18            Indafa u Ambjent**

- 15/18.1        Il-Viċi Sindku JC qal li l-Kunsill mhux isib il-koperazzjoni assoluta mill-Pulizija fejn jidhru żamma ta ndafa u sigurtà fl-ambjent ta madwarna
- 15/18.2        Il-Kunsillier SZ qal li fil-passat membri tal-korp kienu jagħmlu rondi bil-pass bil-klieb tagħhom, kif ukoll biż-żwiemel. Dawn ir-rondi kienu iservu ta deterrent anke għal abbużi. Huwa zied jgħid li waqt laqgħa li inżammet fejn kien hemm anke preżenti is-Sindku KB, gie ikkomunikat lill-pulizija sabiex il-vetturi li jkunu gejjin min-naħa ta Hal Far, jgħaddu minn rotot differenti biex b'hekk ikunu qed jgħaddu mil-qalba tal-Lokalita.
- 15/18.3        Il-Kunsilliera JBD tkellmet dwar il-problema tas-siringi użati li qed jigu mormija fi spazji pubbliċi. Il-Kunsill qabel li din il-materja titressaq lill-Kabinet.
- 15/18.4        Il-Kunsilliera JBD tkellmet ukoll dwar il-ħsarat li qed isiru minħabba atti ta vandalizmu.

- 15/18.5 Is-Sindku KB informa li huwa kellu laqgħa ma rappreżentanti tal-Agenzija LESA, fejn dawn il-problemi ġew diskussi. Waqt l-istess laqgħa kien suġġerit mil-LESA li l-Kunsill jinvesti f'dog pit. Il-Kunsill iddiskuta din il-proposta iżda ma tteħtidx deċiżjoni.
- 15/18.6 Il-Kunsill iddiskuta is-siġar li inqalaw minn wieħed mill-Kuntratturi li qed jaħdem fuq il-piċċ tal-futbol. Il-Kunsill innota li ma kienx hemm konsultazzjoni dwar din il-fażi tal-proġett. Is-Sindku informa li huwa kien kellem lil kuntrattur sabiex is-siġar li inqalaw jinżeraw mill-Kunsill ġol-Lokalita, madankollu, dawn is-siġar ittiegħdu mill-kuntrattur. Il-Kunsill qabel li jikteb lil Transport Malta sabiex il-Kunsill jingħata kumpens f'siġar.

**15/16      Green Urban Areas Project**

- 15/16.1 Is-Segretarju Eżekuttiv informa li wara komunikazzjonijiet varji mad-direttorat tal-Parks fejn saru numru ta kambjamenti zgħar, il-proposta tal-Kunsill ġie aċċettata, u għaldaqstant ser jibda il-proċess ta ħruġ ta offerta.
- 15/16.2 Il-Kunsillier SZ fakkar li jekk il-kunsill ikun ser jagħmel xi planters, huwa għandu għad-dispożizzjoni tiegħu numru kbir ta pellets tal-injam, li jistaw jintużaw ħall dan l-iskop.

**NB: 7.48 p.m – Il-Viċi Sindku JC talab li jkun skużat.**

**15/8      Mozzjonijiet / Rakkomandazzjonijiet**

- 15/8.1 Ma kienx hemm mozzjonijiet imressqa

**15/9      Offerti Pubbliċi**

- 15/9.1 Is-Sindku ressaq għall-konsiderazzjoni tal-Kunsill, ir-rapporti tal-bord tal-evalwazzjoni, liema bord iltaqa' u għamel l-evalwazzjoni fit-8 ta Frar

15/9.1.1 BLC/T/5/2015 – Professional Services of an Architect.– Il-Kunsill laqa' r-rakkomandazzjoni tal-Bord tal-Offerti, u qabel unanimament li jagħżel lill-Perit Lewis minhabba ir-raġunijiet li ta l-istess bord.

15/9.1.2 BLC/T/6/2015 – Cleaning and Clearing of Non Urban Roads and Pruning of Trees - Il-Kunsill laqa' ir-rakkomandazzjoni tal-Bord tal-Offerti, u qabel unanimament li jagħżel lill-irħas żewġ kuntratturi konformi mar-rekwiżiti kollha fit-toroq relevanti, li huma Sur Ronald Bezzina, u is-Sur Saviour Mifsud.

15/9.1.3 BLC/T/7/2015 – Tender for Street Cleaning Services in an Environmentally Friendly Manner – Il-Kunsill laqa' ir-rakkomandazzjoni tal-Bord tal-Offerti, u qabel





unanimament li jagħżel l-offerta tas-Sur Chris Bezzina minħabba ir-raġunijiet li ta l-istess bord.

15/9.1.4 BLC/T/8/2015 – Tender for the Cleaning and Upkeep of Public Gardens in an Environmentally Friendly Manner – Il-Kunsill laqa' ir-rakkomandazzjoni tal-Bord tal-Offerti, u qabel unanimament li jagħżel l-irħas offerta konformi mar-rekwiżiti mitluba, dik ta Environmental Lanscape Consortium Ltd minħabba ir-raġunijiet li ta l-istess bord.

15/9.2 Is-Sindku KB informa li l-offerti relatati mas-Servizz ta Accountant ġew ikkunsidrati mill-Kumitat tal-Offerti, liema kumitat ippropona li jinħatar espert biex jgħin fl-għażla. Il-Bord Irrakkomanda lis-Sur George Farrugia minħabba l-esperjenza li għandu. Il-Bord qabel li l-intervisti isiru nhar it-tlieta u jibdew fl-4.00pm. Il-Kunsill qabel.

↳ 23 ta' Frar 2016

15/9.3 Is-Sindku informa li l-offerta ta Street Lighting u tal-Manutenzjoni tad-dwal oħra waslu biex jiskadu. Il-Kunsill qabel li, in linea ma Memo 34/2013, il-Kunsill jingħaqad mar-reġjun. Il-Kunsill qabel li sakemm isiru il-proċessi rilevanti, in linea mal-istess Memo, jiġgedded il-Kuntratt eżistenti rilevanti mal-manutenzjoni tad-Dwal tat-toroq, u li dan għandu jinkludi ukoll dawk ornamental.

#### **15/10 Derogi u Responsabilitajiet**

Din il-materja ġiet diskussa iktar kmieni

#### **15/11 Estimi Finanzjarji Għas-sena 2016**

15/11.1 Is-Sindku KB ressaq għall-approvazzjoni L-Estimi annwali tal-Kunsill Lokali Birzebbuga għas-sena 2016.

15/11.2 Wara mozzjoni mressqa mill-Kunsillier JB u ssekondata mill-Kunsillier HS, ittiegħed vot favur l-estimi annwali 2016. Il-Kunsill approva nem con.

#### **15/12 Pjan ta Hídma 2016-2018**

15/12.1 Din il-materja ġiet diskussa konguntament ma materja numru 13.

#### **15/13 Rapport Finanzjarju għar-Raba' kwart**

15/13.1 Is-Sindku KB ressaq għall-approvazzjoni ir-Rapport Finanzjarju tar-Raba Kwart tas-Sena 2015 u l-Pjan ta Hídma 2016-2018.

V.B.



- 15/13.2 Is-Segretarju Eżekuttiv informa li l-Kunsill kompla bir-ritmu li qabad sabiex itejjeb il-qagħda finanzjarja tiegħu, u in-fatti, irnexxielu inaqas l-isbilanċ fl-FSI għal-(3%). Huwa żied jgħid li l-Kunsill irnexxilu iħalli bilanċ pożittiv ta' €264,030, kif jixhed ir-rapport tal-aħħar kwart tas-sena.
- 15/13.3 Is-Segretarju Eżekuttiv qal li din is-sena u is-sena d-dieħla, il-Kunsill ser ikompli bir-ritmu li qabad sabiex jitneħħa l-isbilanċ finanzjarju, u huwa stmat li l-Kunsill ser ikun f'pożizzjoni li jwettaq proġetti kapitali fis-sena 2018, kif jixhed il-Pjan ta' Fidma.
- 15/13.4 Is-Sindku KB żied jgħid li dan ir-ritmu jista' jitwaqqaf jekk ikun hemm xi kambjamenti fin-numru u fil-kwalità ta' nies assenjati mal-kunsill taħt skemi varji u li jggegħlu lil-Kunsill jaħdem b'iktar kuntratturi privati. Madankollu huwa żied jgħid li l-Kunsill beħsiebu ikompli jnaqqas l-ispejjeż rikorrenti tiegħu, minħabba li l-offerti l-godda relatati mas-servizzi kuntrattwali huma irħas minn dawk li l-Kunsill kellu sas-sena l-oħra.
- 15/13.5 Wara mozzjoni mressqa mill-Kunsillier HS u ssekondata mill-Kunsilliera JBD, ittieħed vot favur l-approvazzjoni tar-rapport Finanzjarju tar-Raba' kwart tas-Sena 2015 u l-Pjan ta' Fidma 2016-2018. Il-Kunsill approva nem con.

#### **15/14 Financial Statements sal-aħħar ta' Diċembru 2015**

- 15/14.1 Is-Sindku KB ressaq għall-approvazzjoni il-Financial Statements tal-Kunsill għas-sena 2015
- 15/14.2 Is-Segretarju Eżekuttiv informa li l-Kunsill għalaq is-sena bi profitt ta' kwazi €41,000, li huwa sinjal tajjeb.
- 15/14.3 Wara mozzjoni mressqa mill-Kunsillier SZ u ssekondata mill-Kunsillier JB, ittieħed vot favur l-approvazzjoni tal-Financial Statements 2015 Il-Kunsill approva nem con.

#### **15/15 Talbiet għal-Danni sofferti**

**NB: 8.20pm - Il-Kunsillier HS talab li jkun skużat.**

- 15/15.1 Is-Sindku KB talab lis-Segretarju Eżekuttiv jagħti rendikont tas-sitwazzjoni u tar-rapporti imħejji mil-Bord li twaqqaf mill-Kunsill.
- 15/15.2 Is-Segretarju informa bir-rakkomandazzjonijiet tal-bord kif ġej:

15/15.2.1 Talba tas-Sur Joseph Camilleri, 510455M, li allegatament ġarrab ħsara fit-tyre tal-vettura tiegħu, liema danni allegatament ġew sofferti fi Triq il-Qajjenza. Il-Bord ma laqax it-talba, minħabba li l-klijent naqas milli jipprova li l-ħsara ġġarbet b'rizultat ta' ħofor fit-triq.

K.B.



15/15.2.2 Talba tas-Sur Yanes Desira, 365782M, li allegatament ġarrab ħsara fi 3 tyres tal-vettura tiegħu, liema danni allegatament ġew sofferti fi triq bla isem marufa bħala Ta Kalafrana. Il-Bord ma laqax it-talba, minħabba li l-klijent naqas milli jikkonvinċi b'mod ċar u unikwivoku lill-bord.

15/15.2.3 Talba tas-Sur Joseph Cutajar, 456380M, li allegatament ġarrab ħsara fil-vettura tiegħu, liema danni allegatament ġew sofferti fi Triq Bengħajsa. Kalafrana. Il-Bord ma laqax it-talba, minħabba li l-klijent naqas milli jipprova il-każ tiegħu skond il-liġi.

15/15.2.4 Talba tas-Sur Vincent Carabott, 799660M, li allegatament ġarrab ħsara fil-vettura tiegħu, liema danni allegatament ġew sofferti fi Triq il-Qajjenza. Il-Bord laqa parti mit-talba minħabba nuqqas ta provi konkreti u rrakkomanda il-ħlas ta €100.

15/15.2.5 Talba tas-Sur Christopher Zerafa, 253182M, li allegatament ġarrab ħsara fil-vettura tiegħu, liema danni allegatament ġew sofferti fi Triq il-Qajjenza. Il-Bord ma laqax it-talba minħabba nuqqas ta provi.

15/15.2.6 Talba tas-Sur Anthony Mangion, 335683M, li allegatament ġarrab ħsara fil-vettura tiegħu, liema danni allegatament ġew sofferti fi Triq San Gorg. Il-Bord laqa parti mit-talba u rrakkomanda il-ħlas ta €122.76

15/15.2.7 Talba tas-Sur Karl Fenech, 61582M, li allegatament ġarrab ħsara fil-vettura tiegħu, liema danni allegatament ġew sofferti fi Triq San Gorg. Il-Bord laqa t-talba u rrakkomanda l-ħlas ta €197.20

15/15.3 Wara mozzjoni imressqa mill-Kunsillier JB, ssekondata mis-Sindku KB, Il-Kunsill laqa unanimament ir-rakkomandazzjonijiet tal-Bord, u approva il-ħlasijiet fejn huwa relevanti.

## **15/16 Green Urban Project**

Din Il-Materja ġiet diskussa iktar kmieni

**NB: 8.35 p.m. Il-Kunsillier HS reġgħa attenda l-laqgħa**  
**8.35 p.m. Il-Kunsill qabel nem con li l-laqgħa tiġi estiża b'siegħa**

## **15/17 Traffiku u parkeġġ**

15/17.1 Il-Kunsillier SZ tkellem fuq id-disinn propost għal bidu ta Triq Birzebbuga, (ħdejn ir-roundabout). Huwa informa li għad hemm diskussjonijiet għaddejjin fuq dan il-

proġett u dan sabiex ma jkunx hemm overlap ma proġetti oħra ta Transport Malta għall-istess zona.

15/17.2 Il-Kunsill tkellem dwar Triq il-Port Hieles, u gie innotat li l-Kunsill mhux qed ikun infurmat jew ikkonsultat fuq dan il-proġett li għaddej bħalissa f'din iz-zona minn Transport Malta.

15/17.3 Il-Kunsillier JB staqsa jekk kienx hemm żviluppi fuq id-disinn propost għal dawret qalb imqaddsa, fid-dawra ta fejn hemm l-ornament tal-gremxula. Il-Kunsillier SZ irrimarka li dan ix-xogħol ikompli jigi diskuss hekk kif jintagħżel il-perit tal-Kunsill. Is-Sindku informa li qabel ma jsir il-proġett, hemm bżonn li tingaġġab stima u sabiex jigi i-verifikat jekk il-proġett huwiex vijabbli jew le.

#### **15/18 Indafa u Ambjent**

Din il-Materja giet diskussa iktar kmieni

#### **15/19 Gonna Parks u Soft Areas**

15/19.1 Il-Kunsillier SZ fakkar fuq il-bżonn li tigi organizzata is-soft area ta Triq San Patrizju, liema eżercizzju jirrikjedi li jiċċaqalqu il-cat stations.

#### **15/20 Utilitajiet u Servizzi**

15/20.1 Il-Kunsillier JBD staqsa lill-Kunsillier SZ jekk saritx id-diskussjoni mal-Kappillan sabiex jinxteghelu il-fanali ornamentali kollha li hemm fil-pjazza tal-Knisja.

15/20.1.1 Il-Kunsillier SZ wieġeb fin-negattiv, iżda ser jieħu fieseb il-materja

15/20.2 Is-Sindku KB ressaq kwotazzjoni mingħand Smart Light rigward tabelli taż-zebra crossings b'sistema solari u LEDs.

15/20.2.1 Il-Kunsillier SZ gie inkarigat jevalwa l-kwotazzjoni.

15/20.2.2 Il-Kunsillier SZ fakkar ukoll li l-istess fornitur ipprova bi prova it-tabelli elettronici Slow Speed fi Triq il-Fossili. F'każ li dawn jogħġbu lil-Kunsill, dawn ikunu jistaw jinxtraw bi prezz ridott hekk kif jgħaddi iż-żmien ta prova. Il-Kunsill qabel li dawn għandhom jinxtraw, minhabba li kienu effettivi.

15/20.3 Il-Kunsillier ressaq għall-approvazzjoni tal-Kunsill tlett applikazzjonijiet għal-lampi godda.

15/20.3.1 Lampa ġdida fi Triq Ġdida fi Triq 22 ta' Frar. Il-Kunsill Approva.

UB



15/20.3.2 Lampa fuq il-Bring in Sites, f'dawret il-Qalb imqaddsa, liema lampa kienet eżistenti, però għal xi raġuni tneħħiet minn xi ħadd mhux magħruf. Il-Kunsill approva

15/20.3.3 Lampa fi Triq San Frangisk Saverju, sabiex iddawwar il-parkeġġ u l-ispazju pubbliku, Il-Kunsill approva

**15/21      Infrastruttura**

15/21.1 Ma kienx hemm punti imressqa

**15/22      Attivitajiet**

15/22.1 Is-Sindku KB għamel referenza għal korrispondenza riċevuta mis-Sur Manuel Portelli, (venompro) li titratta dwar talba sabiex isir kunċert fuq il-Bajja s-Sabiha, u liema korrispondenza kienet qed tiġi ċirkolata.

15/22.1.1 Il-Kunsill iddiskuta l-kunċert propost u qabel fil-prinċipju li l-kunsill joħroġ no objection għal din l-attività.

15/22.1.2 Il-Kunsill qabel li jinħarġu numru ta' kundizzjonijiet, liema jiġu determinati u diskussi mal-organizzatur.

15/22.1.3 Is-Segretarju Eżekuttiv ħa l-inkarigu li jabbozza numru ta' kundizzjonijiet u li jiġu ċirkolati mal-Kunsilliera

15/22.2 Il-Kunsilliera JBD infurmat bl-attivitajiet li ser ikunu organizzati fil-ġimgħat li ġejjin, u li huma – ġita sal-Aquarium Nazzjonali il-ġimgħa d-dieħla, Attività f'Jum il-Mara, ħarġa tal-Ġimgħa l-Kbira fil-25 ta' Marzu, attività kulturali fis-6 t'April, Weekend break bejn il-22 u l-24 t'April, u Attività ta' Jum l-Omm fis-6 ta' Mejju.

15/22.3 Is-Sindku Kevin Barun informa li possibbilment, il-Kunsill, ma jieħux il-fondi kollha mitluba għar-rigward ta' l-Attività Espressjonijiet Maltin. Huwa zied jgħid li fl-istess gurnata jidher li hemm 2 attivitajiet oħra fil-bliet u irħula fil-viċin, u għaldaqstant il-Kunsill għandu tirrikonsidra din l-attività jekk ikun il-każ

15/22.3.1 Il-Kunsillier SZ irrimarka li possibbilment issir fuq skala iżgħar, issir ġewwa u issir esibizzjoni biss.

KB  


**15/23      Materji Oħra**

15/23.1      Ma kienx hemm materji oħra

**15/24      Aġġornament tal-Laqqha**

15/24.1      Il-Kunsill aġġorna għal-Tnejn 14 ta Marzu fil-5.30pm.

**Il-Laqqha intemmet fit-9.15 p.m**



Kevin Barun  
Sindku



Svetlick Flores  
Segretarju Eżekuttiv

14/3/16

Data

